

امام کے انتخاب کا حق

امام کے انتخاب کا حق:

سوال: مسجد کا انتظام و انصرام اس کے متولیان کرتے ہیں، مثلاً: پیش امام کا تقرر کرنا، اس کو معزول کرنا، کیا یہ حق متولیان کو حاصل ہے؟

هوالمصوب

مسجد کی انتظامیہ اور اس کے متولیان کو امام کے عزل و نصب کا اختیار ہے، (۱) البتہ انہیں تقرر کا اختیار اس صورت میں ہے، جبکہ امام واقعی امامت کے شرائط پر پورا اترے اور معزول کرنے کا اختیار اسی صورت میں ہے، جبکہ امام کے اندر شرائط امام مفقود ہوں۔ (۲)

تحریر: محمد طارق ندوی، تصویب: ناصر علی ندوی۔ (فتاویٰ ندوۃ العلماء: ۲۷۶/۲-۲۷۷)

مسجد کمیٹی کو امامت کے انتخاب کا حق:

سوال: ائمہ کے انتخاب کے لیے قابلیت و صلاحیت دیکھ کر کمیٹی ان کا انتخاب کرتی ہے، ایک صاحب کئی سال سے ایک مسجد میں تراویح پڑھاتے رہے؛ لیکن اس بار اس مسجد کے لیے امام جن کا جلد ہی تقرر ہوا ہے، وہ تراویح پڑھانا چاہتے ہیں تو اس کے لیے کیا طریقہ ہے، کیا قرعہ اندازی سے مسئلہ حل کیا جائے؟

- (۱) رجل بنی مسجداً وجعله لله تعالى فهو احق الناس بمرمته و عمارته وبسط البواری والحصير والقناديل والأذان والإقامة إن كان أهلاً لذلک فإن لم یکن فالرأى فی ذلک إلیه. (الفتاویٰ الہندیہ: ۱۱۰/۱) (الباب السامع فیما یفسد الصلاة، الفصل الثانی فیما یکره فی الصلاة، فصل کره غلق باب المسجد، انیس)
- (۲) (البانی) للمسجد (أولی) من القوم (بنصب الإمام والمؤذن فی المختار إلا إذا عین القوم أصلح ممن عینہ) البانی. (الدر المختار وکذا فی مجمع الأنهر، کتاب الوقف: ۷۵۴، دار إحياء التراث العربی)
- (قولہ: البانی أولی) وکذا ولده وعشیرته أولی من غیره، أشباه (قولہ: بنصب الإمام والمؤذن) أما فی العمارة فنقل فی أنفع الوسائل أن البانی أولی (قولہ: إذا عین القوم أصلح ممن عینہ) لأن منفعة ذلک ترجع إلیهم، أو نفع الوسائل. (رد المحتار، کتاب الوقف: ۴/۳۰، دار الفکر بیروت. انیس)

هوالمصوب

دریافت کردہ صورت میں کمیٹی کو اختیار ہے کہ اپنی صوابدید سے دونوں ائمہ میں سے جن کو چاہیں منتخب کریں، (۱)
اگر قرعہ اندازی کے ذریعہ کریں تو زیادہ بہتر ہے۔
تحریر: محمد ظفر عالم ندوی، تصویب: ناصر علی ندوی۔ (فتاویٰ ندوۃ العلماء: ۲/۲۷۷)

امام کا انتخاب نمازیوں کے ذریعہ:

سوال: ایک مسجد جو لاہور کے نام سے مشہور ہے، جو لاہور میں نے امام کو نکال دیا اور حافظ ہم قوم کو بلا کر رکھ لیا۔
کیا دوسرے مسلمانوں کا حق اس مسجد میں ہے؟

الجواب

جن مقتدیوں کی جماعت زیادہ ہے، ان کی رائے سے امام مقرر ہو سکتا ہے؛ مگر بہر حال امام لائق امامت کے ہونا
چاہیے، خواہ کسی قوم کا ہو۔ (۲) (فتاویٰ دارالعلوم دیوبند: ۳/۱۳۹)

قوم کی مرضی کے خلاف امام بنانا:

سوال: کیا عدالت کو کوئی حق شرعی حاصل ہے کہ قوم کا ایسا امام زبردستی مقرر کرے کہ قوم اس کو امام بنانے پر
رضا مند نہیں ہے؟

الجواب

عدالت کو یہ حق نہیں ہے؛ کیونکہ اس کا نفع و نقصان قوم کو ہے، لہذا بلا رضا مندی قوم کے ان کے لیے عدالت کوئی
امام مقرر نہ کرے اور عدالت کو اس میں کچھ حق نہیں ہے، کما مر من أن منفعة ذلك ترجع إليهم. (۳) فقط
(فتاویٰ دارالعلوم دیوبند: ۳/۹۵)

(۱) قوله: "كنصب الإمام" یعنی إذا لم يكن الباني موجوداً أما إذا كان فنصب الإمام إليه وهو مختار الإسكاف
رحمه الله قال أبو الليث رحمه الله تعالى: وبه نأخذ إلا أن ينصب شخصاً والقوم يريدون من هو أصلح منه. (العناية على
هامش فتح القدیر: ۳/۴۵۱، کتاب الديات)

(۲) (أوالخيار إلى القوم) فإن اختلفوا اعتبر أكثرهم، ولو قدموا غير الأولي أساءوا. (الدر المختار على هامش
رد المحتار، باب الإمامة: ۵۲۲/۱، ظفیر)

(۳) (أوالخيار إلى القوم) فإن اختلفوا اعتبر أكثرهم، الخ، وأم قوماً وهم له كارهون، لفساد فيه، الخ، كره له ذلك
تحريماً لحديث أبي داود: "لا يقبل الله صلاة من تقدم قوماً وهم له كارهون". (الدر المختار على هامش رد المحتار،
باب الإمامة: ۵۲۲/۱، ظفیر)

امام کی تعیین کا مسئلہ:

سوال: ہمارے یہاں مسجد میں امام متعین نہیں، اگرچہ جماعت سے نماز ہوتی ہے؛ لیکن جو بھی حاضرین میں سے پڑھا دے، فرق مراتب بھی نہیں، غرض سوال یہ ہے کہ کسی امام کا متعین کر لینا مسنون اور زیادتی ثواب کا باعث ہے، یا جس طرح جماعت غیر متعین امام کے پیچھے ہوئی ہے، وہ مسنون ہے؟

الجواب ————— حامداً ومصلیاً

مقصد مشروعیت جماعت اور تعامل اہل مدینہ و مکہ کا تقاضا یہی ہے کہ کوئی امام مقرر کر لیا جائے، حضور پاک صلی اللہ علیہ وسلم نے بھی اپنے زمانہ میں امام ومؤذن مقرر کیا ہے، اس کے بغیر مسجد کا نظم و انتظام صحیح رہ نہیں سکتا، دو صحابی سفر میں جارہے تھے، حضور پاک صلی اللہ علیہ وسلم سے ملاقات کے لیے تشریف لائے تو آپ نے فرمایا کہ تم میں سے ایک اذان دیدے اور تم میں سے جو بڑا ہو، وہ امام بن جائے، (۱) جب سفر میں آپ نے اتنا اہتمام فرمایا تو حضر میں بدرجہ اولیٰ اس سے زیادہ اہتمام فرماتے ہوں گے۔ فقط واللہ تعالیٰ اعلم

حررہ العبد حبیب اللہ القاسمی۔ (حبیب الفتاویٰ: ۷۸/۴-۷۹)

کیا نائب امام ضروری ہے:

سوال (۱) کیا کسی مسجد میں نائب امام کا ہونا ضروری ہے، جبکہ مسجد کے متولی رکھنے سے قاصر ہوں؟ کیا صحیح العقیدہ عالم فاضل امام کی مرضی کے خلاف امام موصوف کا نائب مقرر کر سکتے ہیں؟

(۲) امام کا نائب مقرر کرنے کا حق امام کو ہے، یا اراکین کمیٹی کو؟

هوالمصوب

(۲-۱) نائب امام مقرر کرنا از روئے شرع ضروری و لازمی نہیں ہے؛ بلکہ یہ کام اہل حل و عقد اور ذمہ داران مسجد کا ہے کہ جیسی ضرورت ہو، اسی کے مطابق مسجد کا کام انجام دیا جائے، اگر امام اپنا نائب خود مقرر کر لے تو وہ زیادہ بہتر ہے، ورنہ ذمہ داران مسجد مقرر کر سکتے ہیں۔ (۲)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۸۰/۳-۳۸۱)

(۱) عن أبي مسعود البدری رضی اللہ عنہ قال: قال رسول اللہ صلی اللہ علیہ وسلم: ”يَوْمَ الْقَوْمِ أَقْرَأُ لَهُمْ لِكِتَابِ اللَّهِ وَأَقْدَمُهُمْ قِرَاءَةً فَإِنْ كَانُوا فِي الْقِرَاءَةِ سَوَاءً فَلْيُؤْمَرْهُمْ أَقْدَمُهُمْ هَجْرَةً فَإِنْ كَانُوا فِي الْهَجْرَةِ سَوَاءً فَلْيُؤْمَرْهُمْ أَكْبَرُ سَنًا.“ (سنن أبي داؤد، كتاب الصلاة، باب من أحق بالإمامة؟ رقم الحديث: ۵۸۲، ص: ۸۶، بيت الأفكار، انیس)

(۲) موجودہ دور میں یہ انتشار کا سبب ہو سکتا ہے؛ اس لیے اہل محلہ یا انتظامیہ کمیٹی ہی مقرر کرے۔ انیس

زبردستی امام نہیں بننا چاہیے:

سوال: ایک شخص زبردستی مصلے پر چڑھ جاتا ہے، اور اس کی امامت پر کوئی بھی راضی نہیں، اس شخص کی امامت کا کیا حکم ہے؟

الجواب

زبردستی امام بننا درست نہیں۔ (۱) فقط واللہ اعلم

محمد انور عفا اللہ عنہ، ۱۶ رمضان المبارک ۱۳۹۶ھ، الجواب صحیح: محمد صدیق غفرلہ۔ (خیر الفتاویٰ: ۳۶۲-۳۶۳)

جو متعین امام کو زبردستی ہٹا دے اور خود دعویٰ امامت کرے، اس کے پیچھے نماز جائز ہے یا نہیں:

سوال: ایک مولوی صاحب بیس سال سے قرآن شریف سنانے آیا کرتے تھے، تین سال سے بالکل آنا موقوف کر دیا تھا، گویا لاپتہ تھے، ہم لوگوں نے رمضان شریف سے چھ مہینے پہلے ایک مولوی صاحب کو ملازم رکھ لیا تھا، شروع رمضان میں پہلے مولوی صاحب نے آکر دوسرے مولوی صاحب کو مصلے سے اتا دیا اور ان کو مارا اور ان کا حق خود لے لیا، ان کو کچھ نہیں دیا، اس بارے میں شرعی فیصلہ کیا ہے؟

الجواب

جو مولوی صاحب تین برس سے نہ آئے تھے اور دوسرے صاحب کو مقرر کر لیا تھا، ان کو یہ جائز نہ تھا کہ امام جدید کو جس کو نمازیوں نے اور اہل محلہ نے مقرر کر لیا تھا، امامت سے منع کریں اور مصلے سے ہٹا دیں، یہ فعل ان کا حرام اور ناجائز تھا اور مارنا ظلم صریح ہے، وہ فاسق ہو گیا اور اس کا کچھ حق اس میں نہیں ہے جو کہ امام ثانی کے لیے جمع کیا گیا، یہ اس امام سابق کا ظلم صریح ہے کہ اس کو اپنا حق سمجھتا ہے۔ (۲) فقط (فتاویٰ دارالعلوم دیوبند: ۱۹۷/۳)

(۱) عن ابن عمر رضی اللہ عنہ قال: "رسول اللہ صلی اللہ علیہ وسلم ثلاثۃ لا تقبل منهم صلواتہم: من تقدم قوماً وهم له کارہون، ورجل أتى الصلاة دباراً والدبار أن يأتيها بعد أن تفوته ورجل اعتبد محرراً". (رواه أبو داؤد، وابن ماجہ) (مشکوٰۃ المصابیح: ۱۰۰/۱) (کتاب الصلاة، باب الإمامة، الفصل الثاني، رقم الحديث: ۱۱۲۳) / سنن أبي داؤد، باب الرجل يؤم القوم وهم له کارہون (ح: ۵۹۳) / سنن ابن ماجہ، باب من أم قوماً وهم له کارہون (ح: ۹۷۰) / السنن الصغير للبيهقي، باب من كره الإمامة واستحب الأذان (ح: ۵۳۴) / السنن الكبرى، باب ماجاء فيمن أم قوماً وهم له کارہون (ح: ۵۳۳۹) (انيس)

(۲) (والخيار إلى القوم) فإن اختلفوا اعتبر أكثرهم، إلخ، وإمام الراتب أولى. (الدرا المختار على هامش رد المحتار، باب الإمامة: ۵۲۲/۱، ظفیر)

ثم هذا الإطلاق مقيد بقيود أن لا يكون ثمة راتب فإن كان قدم مطلقاً كما في السراج. (النهر الفائق، باب الإمامة: ۲۴۰/۱، دار الكتب العلمية بيروت. انيس)

باقاعدہ امام مقرر نہ ہونے والی مسجد میں استحقاق نہ رکھنے والے کو امام مقرر کرنے کی باز پرس کس سے ہوگی:

سوال: جس مسجد میں امام مقرر نہ ہو یا موجود نہ ہو، امامت کا استحقاق کسے حاصل ہے؟ آج کل خشکی داڑھی والے امام بہت ہیں۔

الجواب

خشکی داڑھی والے کی نماز مکروہ ہے۔ (۱) (آپ کے مسائل اور ان کا حل: ۳۵۰/۳)

اہل کے ہوتے ہوئے غیر اہل کو امام بنانا:

سوال: زید و عمرو دونوں ایک مسجد میں رہتے ہیں، زید امام مقرر ہے جو عالم، حافظ قاری ہے؛ لیکن خوشامد یا ڈر کی وجہ سے عمر کو نماز کے لیے کھڑا کر دیتا ہے، جو نہ حافظ ہے، نہ قاری اور نہ مولوی ہے اور قرآن پاک بھی صحیح نہیں پڑھ سکتا تو کیا زید کے ہوتے ہوئے عمر کی اقتدا میں سب کی نماز درست ہو جائے گی، یا نہیں؟

الجواب

اس مسئلے میں دو باتیں قابل غور ہیں، اول یہ کہ زید جب امام مقرر ہے تو عمر کو امامت نہیں کرنی چاہیے، اگر زید کی اجازت کے بغیر امامت کرتا ہے تو پھر تو مکروہ تحریمی ہے اور زید کی اجازت سے پڑھاتا ہے، پھر بھی خلاف اولیٰ ہے؛ (۲) کیوں کہ وہ زید سے کمتر ہے۔ (۳)

(۱) وأخذ أطراف اللحية، والسنة فيها القبضة... ولذا يحرم على الرجل قطع لحيته إلخ قوله: (والسنة فيها القبضة) وهو أن يقبض الرجل لحيته، فما زاد منها على قبضة قطعه. كذا ذكر محمد في كتاب الآثار عن الإمام. قال: وبه نأخذ، محيط، اهـ. (رد المحتار: ۴۰۷/۶) (كتاب الحظر والاباحة، باب الاستبراء وغيره، انيس)

(۲) دخل المسجد من هو أولى بالإمامة من إمام المحلة في إمام المحلة أولى، كذا في الفقيه. (الفتاوى الهندية: ۸۳/۱، الباب الخامس في الإمامة) (الفصل الثاني في بيان من هو أحق بالإمامة، انيس)

أيضاً. ويكره للرجل: أن يؤم الرجل في بيته إلا بإذنه، لما روينا من حديث أبي سعيد مولی بنی أسيد، ولقول النبي صلى الله عليه وسلم: لا يؤم الرجل في سلطانه، ولا يجلس على تكربة أخيه إلا بإذنه ولأن في التقدم عليه ازدراء به بين عشائره وأقاربه، وذا لا يليق بمكارم الأخلاق، ولو أذن له لا بأس به؛ لأن الكراهة كانت لحقة إلخ. (بدائع الصنائع: ۱/۵۸، كتاب الصلاة، فصل في بيان من هو أحق بالإمامة) (والحديث أخرجه أبو داود، كتاب الصلاة، باب من أحق بالإمامة، رقم الحديث: ۵۸۲، ص: ۸۶، بيت الأفكار، انيس)

(۳) الأولى بالإمامة أعلمهم بأحكام الصلاة. (الفتاوى الهندية: ۸۳/۱، الباب الخامس في الإمامة، الفصل الثاني في بيان من هو أحق بالإمامة)

دوسری بات یہ ہے کہ زید عالم، حافظ وقاری ہے اس کے برعکس عمر قرأت صحیح نہیں پڑھتا، حافظ عالم، قاری بھی نہیں ہے، ایسی صورت میں دو حالتیں ہیں کہ عمر کی قرأت مخارج حروف اور صفات ذاتیہ کی ادائیگی کے ساتھ ہے، یا نہیں؟
نمبر: ۱۔ اگر مخارج حروف اور صفات ذاتیہ کو ادا نہیں کرتا تو نماز صحیح نہیں ہوگی۔ (۱)

اور نمبر: ۲۔ اگر مخارج و صفات ذاتیہ کو ادا کرتا ہے؛ لیکن صفات محسنہ ممیزہ سے بے خبر ہے تو ایسی صورت میں نماز ہو جائے گی؛ لیکن زید کے مقابلہ میں اس کی امامت خلاف افضل اور مکروہ تہذیبی ہے۔
رہا یہ کہ قرأت صحیح پڑھتا ہے، یا نہیں؟ اس کا فیصلہ مستند قراء کر سکتے ہیں، عامۃ الناس نہیں کر سکتے؛ اس لیے زید اگر اس مسئلے میں نرمی کرتا ہے، عمر کی قرأت کسی دوسرے مستند قاری جس پر اعتماد ہو، سنا کر فیصلہ لے لیں۔
(آپ کے مسائل اور ان کا حل: ۳۶۱/۳)

جس کا استحقاق نہ ہو امامت کروانے کا ذمہ دار کون ہے امام، منتظمین یا مقتدی:

سوال: جس کا استحقاق نہ ہو، امامت کروانے کا ذمہ دار کون ہے: امام، منتظمین، یا مقتدی؟

الجواب

دونوں سے باز پرس ہوگی۔ (آپ کے مسائل اور ان کا حل: ۴۵۰/۳)

امام کے علاوہ دوسرا شخص امامت کرے:

سوال: کیا امام کا دوسرے شخص کو امامت کے لیے آگے بڑھانا درست ہے؟ اور کیا جماعت میں وقت کی پابندی لازمی ہے؟ اگر کچھ لوگ یہ کہیں کہ کچھ لوگ وضو کر رہے ہیں تو تاخیر کرنا درست ہے؟

هو المصوب

مقررہ امام نماز پڑھائے، یا اس کی اجازت سے دوسرا امامت کر سکتا ہے، (۲) نماز کے اوقات کی پابندی کا لحاظ کیا جائے گا، اگر عام طور سے لوگ تاخیر سے آتے ہوں تو ان کا خیال کر کے کبھی کچھ تاخیر کی جاسکتی ہے۔

تحریر: محمد ظہور ندوی۔ (فتاویٰ ندوۃ العلماء: ۳۸۱/۲)

(۱) ومنها القراءة بالالحن إن غير المعنى والإلا. (الدر المختار: ۶۳۰/۱، طبع ایچ ایم سعید)

(۲) (و) اعلم أن (صاحب البيت) ومثله إمام المسجد الراتب (أولى بالإمامة من غيره) مطلقاً. (الدر المختار مع رد المحتار: ۲۹۷/۲) (كتاب الصلاة، باب الإمامة، انیس)

وقيد في السراج الوهاج تقديم الأعلم بغير الإمام الراتب وأما الإمام الراتب فهو أحق من غيره وإن كان غيره أفقه منه. (البحر الرائق، الأحق بالإمامة في الصلاة: ۳۶۸/۱، دار الكتاب الإسلامي بيروت. انیس)

متولی کی اجازت سے امامت کی جائے:

سوال: ہمارے علاقہ میں ایک مسجد ہے، جس میں ایک امام مقرر ہے، جو نماز پڑھاتا ہے، ایک صاحب ہیں، جو باہر رہتے ہیں، وہ علم میں اس امام سے بڑھے ہوئے ہیں، وہ کبھی آکر بغیر امام کی اجازت کے نماز پڑھا دیتے ہیں، جب کہ امام موجود ہوتا ہے، خاص طور سے جمعہ کے دن، جب کہ لوگوں کی ایک بڑی تعداد ہوتی ہے، وہ آتے ہی تقریر کرتے ہیں اور منبر پر کھڑے ہو جاتے ہیں، اس کے بعد نماز پڑھا دیتے ہیں، کیا ان کا یہ عمل درست ہے؟

هوالمصوب

متولی مسجد سے اجازت حاصل کئے بغیر ان کو امامت نہ کرنا چاہیے؛ (۱) کیوں کہ بلا اجازت مسلمانوں میں اختلاف کا اندیشہ ہے، اگر متولی یا مصلیان مسجد کی جانب سے اجازت ہے اور کسی طرح کے انتشار کا اندیشہ نہیں ہے تو مقرر امام ان کے علم ہونے کی وجہ سے ان کو امامت کے لیے بڑھا دے؛ (۲) تاکہ مسلمانوں میں انتشار کا اندیشہ نہ پایا جائے، بہر حال امامت کے مسئلہ کو اختلاف کا باعث نہ بنایا جائے، ان کے بلا اجازت امامت کرنے سے مقتدیوں کی نماز میں کسی طرح کی کراہت نہیں ہوگی۔

تحریر: ساجد علی، تصویب: ناصر علی ندوی۔ (فتاویٰ ندوة العلماء: ۳۸۲/۲-۳۸۳)

اصل امام کی موجودگی میں دوسرا شخص امامت کے لیے آگے بڑھتا ہے،

اس کے پیچھے لوگ نماز پڑھیں، یا نہیں:

سوال: وہ شخص جو تقریباً پچیس برسوں سے امامت کرتا چلا آ رہا ہے، اس کی موجودگی میں دوسرا ایک لڑکا گاؤں کا

(۱) (و) اعلم أن صاحب البيت) ومثله إمام المسجد الراتب (أولاً بالإمامة من غيره) مطلقاً الدر المختار مع الرد: ۲/۲۹۷) قوله: (مطلقاً) أي وإن كان غيره من الحاضرين من هو أعلم وإقرأ منه. (رد المحتار: ۲/۲۹۷) (كتاب الصلاة، باب الإمامة، مطلب في تكرار الجماعة في المسجد، انيس)

(۲) (وإذا حدث ممانع الإقتداء أو كان بحيث يصح فالسنة أن يقدموا) أي القوم (أعلمهم والمراد به أعلمهم بمسائل الصلاة) أي بما يصلحها ويفسدها (وإن كان غير متبحر في بقية العلوم وهو الولي من المتبحر في البقية) ولم يكن أعلم بمسائل الصلاة (ذكر معناه في شرح الإرشاد) ولا بد مع ذلك أن يكون حافظاً لمقدار ما تجوز به الصلاة لأنه إذا خلى عن ذلك لا يكون عالماً بما يصلحها وشرط الزيلعي كونه حافظاً لمقدار المسنون وشرط في النهي أن يكون حافظاً لمقدار الواجب وعزاه إلى الدراية وهو معيز بالمبسوط، الخ. (إسعاف المولى القدير شرح زاد الفقير: ۸۶، مخطوطة جامعة الملك سعود. انيس)

جوا بھی نیا حافظ قرآن ہوا ہے، ۱۵ یا ۱۶ سال کی عمر ہوگی ناکتخداڑھی پر ہے اور اکثر بیشتر فجر کی نماز قضا کر دیتا ہے، اس کے لیے کیا حکم ہے؟ (بقلم شمس الدین انصاری، پوسٹ شاہ گنج، ضلع جوینپور)

الجواب _____ حامداً ومصلیاً

سابق امام اگر دیندار، صوم و صلاۃ کا پابند ہے، متقی پرہیزگار ہے، نیز لوگوں نے اس کو امام بھی بنایا ہے تو ایسی صورت میں نوجوان لڑکے کو مصلیٰ پر جا کر نماز پڑھانے کا کوئی حق نہیں، جب کہ سابق امام موجود ہے، اس کو لازم ہے کہ فوراً اپنی حرکت سے باز آجائے، امام سابق کی موجودگی میں امامت کر کے فتنہ کا دروازہ نہ کھولے۔ اللہ تعالیٰ اس کو صحیح سمجھ عطا فرمائے۔ (۱) فقط واللہ تعالیٰ اعلم

حررہ العبد حبیب اللہ القاسمی۔ (حبیب الفتاویٰ: ۸۸/۳)



(۱) (أو الخيار إلى القوم) فإن اختلفوا اعتبر أكثرهم، ولو قدموا غير الأولي أساءوا. (الدر المختار على هامش

ردالمحتار، باب الإمامة: ۵۲۲/۱، انیس)

عن أبي مسعود البدری رضی اللہ عنہ قال: قال رسول اللہ صلی اللہ علیہ وسلم: "يَوْمَ الْقَوْمِ أَقْرُوهُمْ لِكِتَابِ اللَّهِ وَأَقْدَمُهُمْ قِرَاءَةً، فَإِنْ كَانُوا فِي الْقِرَاءَةِ سَوَاءً فَلْيُؤْمَهُمْ أَقْدَمُهُمْ هَجْرَةً، فَإِنْ كَانُوا فِي الْهَجْرَةِ سَوَاءً فَلْيُؤْمَهُمْ أَكْبَرُ سَنًا." (سنن أبي داؤد، كتاب الصلاة، باب من أحق بالإمامة؟ رقم الحديث: ۵۸۲، ص: ۸۶، بيت الأفكار، انیس)

(و) اعلم أن (صاحب البيت) ومثله إمام المسجد الراتب (أولی بالإمامة من غيره) مطلقاً. (الدر المختار مع

ردالمحتار: ۲۹۷/۲) (كتاب الصلاة، باب الإمامة، انیس)